



بسمہ معروف اور جویریہ خان کے درمیان مکالمہ

لاہور، 2 فروری 2020ء:

آئی سی سی ویمنز ٹی ٹونٹی کرکٹ ورلڈ کپ میں شرکت کے لئے قومی خواتین اسکواڈ نوسا ہیڈز، کوئینز لینڈ پہنچ چکا ہے۔ میگا ایونٹ رواں ماہ آسٹریلیا میں شروع ہوگا۔

عالمی کپ میں شرکت سے قبل قومی خواتین کرکٹ ٹیم ویسٹ انڈیز ویمنز ٹیم کے خلاف 3 وارم اپ میچوں میں شرکت کرے گی۔ یہ میچز 7، 9 اور 11 فروری کو نوسا کرکٹ کلب میں کھیلے جائیں گے۔

ایونٹ پر روانگی سے قبل قومی خواتین کرکٹ ٹیم کی کپتان بسمہ معروف اور جویریہ خان کے درمیان مکالمہ ہوا جس کی تفصیلات مندرجہ ذیل ہیں۔ دونوں کھلاڑیوں نے سینئرز اور جونیئرز پر مشتمل قومی خواتین اسکواڈ پر تبصرہ کیا۔ اس موقع پر دونوں کرکٹرز میگا ایونٹ میں شرکت سے قبل بہت پرجوش تھیں۔

بسمہ معروف، کپتان قومی خواتین کرکٹ ٹیم:

اپنے کیریئر کے ساتویں ٹی ٹونٹی ورلڈ کپ میں شریک بسمہ معروف پہلی مرتبہ بطور کپتان میگا ایونٹ میں شرکت کر رہی ہیں۔ انہوں نے کہا کہ وہ عالمی کپ میں پاکستان خواتین کرکٹ ٹیم کی قیادت کرنے کے لیے بہت پرجوش ہیں۔ بسمہ معروف نے کہا کہ گذشتہ چند ماہ سے قومی خواتین کرکٹ ٹیم کی کارکردگی میں بہتری آئی ہے اور امید ہے کہ قومی اسکواڈ میگا ایونٹ میں متاثر کن کارکردگی کا مظاہرہ کرے گا۔

کپتان قومی خواتین کرکٹ ٹیم نے کہا کہ عالمی کپ میں شریک اسکواڈ مجموعی طور پر نوجوان کھلاڑیوں پر مشتمل ہے۔ انہوں نے کہا کہ اسکواڈ میں محض 3 سے 4 سینئر کرکٹرز شامل ہیں تاہم وہ پر امید ہیں کہ نوجوان کرکٹرز ایونٹ میں شاندار کارکردگی کا مظاہرہ کریں گی۔

بسمہ معروف نے کہا کہ حالیہ چند ماہ میں حاصل ہونے والی فتوحات کی بڑی وجہ ٹیم کا ایک یونٹ بن کر میدان میں اترنا تھا۔ انہوں نے کہا کہ میگا ایونٹ میں کامیابی کے لیے بھی یہی حکمت عملی کارگر ثابت ہوگی۔

کپتان نے مداحوں سے درخواست کی ہے کہ وہ پاکستان خواتین کرکٹ ٹیم کو اسپورٹ کرتے رہیں تاکہ ٹیم میگا ایونٹ میں بہترین نتائج دے سکے۔

جویریہ خان :

97 ٹی ٹونٹی میچز کھیلنے والی جویریہ خان کا کہنا ہے کہ ٹی ٹونٹی کرکٹ اعصاب کا کھیل ہے، یہاں تقریباً ہر میچ ہی ناک آؤٹ ہوتا ہے۔ انہوں نے بسمہ معروف کو مشورہ دیا کہ وہ ایونٹ کے دوران کپتانی کا دباؤ لینے کی بجائے اس رول کو انجوائے کریں۔

جویریہ خان نے مزید کہا کہ بطور اوپنر، ٹیم کو مضبوط اور مثبت آغاز فراہم کرنا اور ان کی ذمہ داری ہوگی۔ انہوں نے کہا کہ وہ نوجوان کرکٹرز مبینہ علی کو مکمل اسپورٹ فراہم کریں گی تاکہ دونوں کرکٹرز انگرز کے آغاز میں ایک مثبت کھیل پیش کر سکیں۔

وہ پر عزم ہیں کہ قومی اسکواڈ ایونٹ میں خاطر خواہ کارکردگی دکھانے کی صلاحیت رکھتا ہے۔

15 رکنی اسکواڈ میگا ایونٹ میں شرکت کے لیے 31 جنوری کو آسٹریلیا روانہ ہوگا۔

قومی خواتین کرکٹ ٹیم میگا ایونٹ کے گروپ بی کا حصہ ہے۔ گروپ میں شامل دیگر ٹیموں میں انگلینڈ، جنوبی افریقہ، تھائی لینڈ اور ویسٹ انڈیز شامل ہیں۔

پاکستان ایونٹ میں اپنا پہلا میچ 26 فروری کو ویسٹ انڈیز کے خلاف کھیلے گا۔ قومی خواتین کرکٹ ٹیم 28 فروری کو انگلینڈ، یکم مارچ کو جنوبی افریقہ اور 3 مارچ کو تھائی لینڈ کے خلاف میدان میں اترے گی۔

اسکواڈ:

بسمہ معروف (کپتان)، ایمن انور، عالیہ ریاض، انعم امین، عائشہ نسیم، ڈیانا بیگ، فاطمہ ثناء، ارم جاوید، جویریہ خان، منیبہ علی، ندا ڈار، عمیمہ سہیل، سعدیہ اقبال، سدرہ نواز (وکٹ کیپر) اور سیدہ عرب شاہ۔

آفیشلز:

سید اقبال امام (بیڈ کوچ)، سلیم جعفر (باؤلنگ کوچ)، عامر اقبال (فیلڈنگ کوچ)، جمال حسین (اسٹریٹھ اینڈ کنڈیشننگ کوچ)، ڈاکٹر رفعت اصغر گل (فزیو)، عائشہ جلیل (منیجر) اور زبیر احمد (اینالسٹ)۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk